



संकलित परीक्षा-2 सत्र (2016-17)
विषय-हिंदी प्रारूप प्रश्नपत्र
कक्षा-छठवीं

अवधि-3 घन्टे

पूर्णांक-90

सामान्य निर्देश-

- 1- यह प्रश्नपत्र चार भागों में विभक्त है-क, ख, ग, घ
- 2-सभी प्रश्नों को ध्यानपूर्वक पढ़कर सुंदर अक्षरों में लिखें।
- 3-सभी प्रश्नों के उत्तर अंकों के अनुसार ही दें।

खंड क-अपठित गद्यांश

प्रश्न-1-निम्नलिखित अपठित गद्यांश को ध्यानपूर्वक पढ़िए व पूछे गए प्रश्नों के उत्तर दीजिए-

5

यदि विवेक से काम लिया जाए तो भय नहीं रहता, पर युवा पुरुष प्रायः विवेक से कम काम लेते हैं। कैसे आश्चर्य की बात है कि लोग एक घोड़ा लेते हैं, तो उसके सौ गुण-दोष को परखकर लेते हैं, पर किसी को मित्र बनाने में उसके पूर्व आचरण और स्वभाव आदि का कुछ भी विचार और अनुसंधान नहीं करते। वे उसमें सब बातें अच्छी-ही-अच्छी मानकर पूरा विश्वास जमा देते हैं। हँसमुख चेहरा, बातचीत का ढंग, थोड़ी चतुराई या साहस-ये ही दो-चार बात किसी में देखकर लोग उसे झटपट अपना बना लेते हैं। हम लोग यह नहीं सोचते कि मैत्री का उद्देश्य क्या है? क्या जीवन के व्यवहार में उसका कुछ मूल्य भी है? यह बात हमें नहीं सूझती कि वह ऐसा साधन है, जिससे आत्मशिक्षा का कार्य बहुत सुगम हो जाता है। एक प्राचीन विद्वान का वचन है, "विश्वासपात्र मित्र से बड़ी भारी रक्षा रहती है। जिसे ऐसा मित्र मिल जाए, उसे समझना चाहिए कि खजाना मिल गया है।"

- प्रश्न 1- लेखक को क्या देखकर आश्चर्य होता है?
- प्रश्न 2- लोग अक्सर क्या देखकर मित्र बनाते हैं ?
- प्रश्न 3- मित्र बनाते समय हम क्या नहीं सोचते हैं?
- प्रश्न 4- गद्यांश में 'खजाना' शब्द किसे कहा गया है ?
- प्रश्न 5- उपर्युक्त गद्यांश का उपयुक्त शीर्षक लिखिए।

खंड ख-व्यवहारिक व्याकरण

प्रश्न 2. निम्नलिखित वाक्यों में किया पद छाँटकर किया का भेद भी लिखिए-

2

क. मैंने पिताजी से जेब खर्च लिया।

ख. पिताजी ऑफिस गए हैं।

- प्रश्न 3. निम्नलिखित वाक्यों को निर्देशानुसार बदलिए— 2
- क. लड़का फल खा रहा है।(भविष्यकाल)
ख. श्री कृष्ण ने पापी कंस को मारा।(वर्तमान काल)
- प्रश्न 4. निम्नलिखित शब्दों के अर्थ स्पष्ट करते हुए वाक्यों में प्रयोग कीजिए— (कोई एक) 2
- क. निर्णय , न्याय ख. आज्ञा , आदेश
- प्रश्न 5. निम्नलिखित वाक्यों में क्रियाविशेषण शब्द छाँटिए और भेद का नाम भी बताइए— 2
- क. माँ बाहर घूम रही हैं।
ख. वह दिनभर सोती रहती है।
- प्रश्न 6. निम्नलिखित शब्दों का संधि विच्छेद कीजिए और संधि का नाम भी बताइए— (कोई दो) 2
- महेश , मधुरौदन , लोकैषणा
- प्रश्न 7. अ. निम्नलिखित शब्दों में से मूल शब्द व उपसर्ग अलग कीजिए— 3
- कुपुत्र , स्वतंत्र , भरपूर
- ब. निम्नलिखित शब्दों में से मूल शब्द व प्रत्यय अलग कीजिए— 3
- बाला , आनंदित , चिकनाहट
- प्रश्न 8. निम्नलिखित अनेकार्थक शब्दों के दो अर्थ लिखिए— 3
- धूप , श्री , नाग
- प्रश्न 9. निम्नलिखित वाक्यों में से उद्देश्य और विधेय छाँटिए— 3
- क. सोनिया ने गीत गाया।
ख. नेता जी ज़ोर-ज़ोर से भाषण दे रहे हैं।
ग. भक्तों ने भजन गाए।
- प्रश्न 10. निम्नलिखित वाक्यों को शुद्ध कीजिए— 3
- क. श्याम ने छह सेब खरीदा।
ख. मैं नया कमीज़ पहनूँगा।
ग. मेरा ध्यान मेरी माँ की ओर था।

प्रश्न 11. निम्नलिखित वाक्यों को लोकोक्तियों द्वारा पूरा कीजिए—

3

क. रावण अहंकारी था और विभीषण विनम्र। इसे कहते हैं— पाँचों —————

ख. आजकल के नवयुवकों को पश्चिमी सभ्यता से बहुत लगाव है,, परंतु वे उसके दुष्परिणाम नहीं जानते। वे नहीं जानते कि दूर के —————

ग. आशा का उच्चारण तक अशुद्ध है फिर भी वह स्वयं को बहुत ज्ञानी मानती है। इसी को कहते हैं थोथा —————

प्रश्न 12. निम्नलिखित मुहावरों के अर्थ लिखकर वाक्य बनाइए—

3

कमर कसना , ईंट से ईंट बजाना , घड़ों पानी पड़ना

प्रश्न 13. निम्नलिखित समरूपी भिन्नार्थक शब्दों का वाक्यों में प्रयोग करते हुए उनका अर्थ स्पष्ट कीजिए— 4

पीता/पिता , दिन/दीन

खंड ग—वसंत (पाठ्य पुस्तक)

प्रश्न 14(अ) निम्नलिखित पठित गद्यांश को पढ़कर प्रश्नों के उत्तर लिखिए।

4

सीढ़ियों के पास जाकर उसने एक बार झाँककर देखा। फिर जल्दी में दराज़ खोली। अलबम ऊपर ही रखा हुआ था। पहला पृष्ठ खोला। उन वाक्यों को उसने दोबारा पढ़ा। उसका दिल तेज़ी से धड़कने लगा। अलबम को झट कमीज़ के नीचे खोंस लिया और दराज़ बंद कर दिया। सीढ़ियाँ उतरकर घर की ओर भागा।

घर जाकर सीधा पुस्तक की अलमारी के पास गया और पीछे की ओर अलबम छिपा दिया। उसने बाहर आकर झाँका। पूरा शरीर जैसे जलने लगा था और चेहरा तमतमाने लगा था।

1. अलबम कहाँ रखा हुआ था ?
2. राजप्पा ने अलबम कहाँ छिपा दिया ?
3. उपर्युक्त गद्यांश में से नुक्ता युक्त शब्द छाँटकर लिखिए।
4. उपर्युक्त गद्यांश किस पाठ से लिया गया है ?

(ब) निम्नलिखित पठित पद्यांश को पढ़कर प्रश्नों के उत्तर लिखिए।

5

मैं सबसे छोटी होऊँ,
तेरी गोदी में सोऊँ,
तेरा अंचल पकड़-पकड़कर
फिरूँ सदा माँ! तेरे साथ,
कभी न छोड़ूँ तेरा हाथ!

1. उपर्युक्त कविता और उसके कवि का नाम लिखिए।
2. बच्ची किसका अंचल पकड़ने की बात कर रही है ?

3. बच्ची सदा माँ का साथ क्यों चाहती है?
4. उपर्युक्त पद्यांश से 'हमेशा' शब्द का पर्यायवाची छाँटकर लिखिए।

प्रश्न 15. निम्नलिखित शब्दों के अर्थ लिखिए—(कोई छः) 3
अंचल , निर्भय , क्षमता , सीस , फौलादी , पन्ना , कमीज़

प्रश्न 16. निम्नलिखित पंक्तियों का आशय स्पष्ट कीजिए— 2
अपना दुख भी एक है साथी, अपना सुख भी एक
अपनी मंज़िल सच की मंज़िल, अपना रस्ता नेक

प्रश्न 17. लघूत्तरीय प्रश्न— (कोई चार) 4
क. 'मैं सबसे छोटी होऊँ' कविता किसके द्वारा लिखी गई है ?
ख. नगर से बाहर दो कदम चलने के बाद सीता की क्या दशा हुई ?
ग. 'प्रकृति का जादू' किसे कहा है ?
घ. राजप्पा के टिकट इकट्ठा करने की तुलना किससे की गई है ?
ङ. सीता जी ने राम जी से क्या पूछा ?

प्रश्न 18. दीर्घ उत्तरीय प्रश्न (40–50शब्द) (कोई दो) 6
क. कहानी 'टिकट अलबम' के आधार पर नागराजन के स्वभाव के विषय में लिखिए।
ख. 'वन के मार्ग में' के सवैये के अनुसार श्री राम ने अपनी थकी हुई पत्नी की सेवा कैसे की ?
ग. 'मैं सबसे छोटी होऊँ' कविता में सबसे छोटी होने की कल्पना क्यों की गई है ?

प्रश्न 19. विचारात्मक प्रश्न (शब्द सीमा : 60–70) 6
क. अशक्त व्यक्तियों को किन-किन समस्याओं का सामना करना पड़ता होगा ? आवश्यकता पड़ने पर किसी अशक्त व्यक्ति की मदद आप कैसे करेंगे ?
ख. आजकल लोग मिलकर रहना एवं काम करना पसंद नहीं करते हैं। आपके अनुसार क्या अकेले काम करना सही है ? अपने विचार लिखिए।

खंड घ — रचना लेखन

प्रश्न 20. अपने विद्यालय की प्राचार्या को आवेदन पत्र लिखिए जिसमें विद्यालय में क्रिकेट मैच प्रतियोगिता आयोजित करवाने की प्रार्थना की गई हो।

या

'पाश्चात्य संस्कृति' के आकर्षण में फँसे अपने मित्र को पत्र लिखकर बताइए कि हमारी सभ्यता व संस्कृति प्राचीन व समृद्ध है इसका सम्मान करें व राष्ट्र का गौरव बढ़ाएँ। 5

प्रश्न 21. संकेत बिंदुओं के आधार पर निम्न में से किसी एक विषय पर अनुच्छेद लिखिए। 5

1—स्वच्छ भारत अभियान

संकेत बिंदु— क्या है?, इसकी आवश्यकता क्यों, लोगों का नजरिया, जन-जागृति की आवश्यकता, हमारा कर्तव्य।

2—इंटरनेट

संकेत बिंदु— विज्ञान की अद्भुत देन, त्वरित संपर्क का साधन, बने जी का जंजाल, उचित प्रयोग ही सुविधाजनक

प्रश्न 22. बढ़ते आतंकवाद के खिलाफ ठोस कदम उठाना हर नागरिक का कर्तव्य है इस बारे में दो नागरिकों के बीच हुई बातचीत को संवाद के रूप में लिखिए—

5

प्रश्न 23. दिए गए चित्र का वर्णन 40–50 शब्दों में कीजिए।

5



